

VOL. No. 02 ISSUE No. 5 MAY 2016 PRICE 30/-

બાળકો અને નવયુવાનો માટે

શાઅબાનુલ મોઅઝ્ઝમ
હિજરી સન ૧૪૩૭, મે ૨૦૧૬

અંક-૫



بِسْمِ اللَّهِ الرَّحْمَنِ الرَّحِيمِ



ખુશાલીઓથી ભરપૂર શાઅબાનનો મહાન માસ આવી ગયો છે અને આપનું “હાદી” પણ આપના હાથમાં છે જે આપની ખુશી બમણી કરી રહ્યું છે.

વહાલા બાળકો ! આપની જ દુઆઓ અને શુભેચ્છાઓને કારણે આપનું આ “હાદી” ઘણી બધી દીની અને દુન્યવી જાણકારી લઈને દર મહીને આવે છે અને આવતું રહેશે. (ઈન્શા-અલ્લાહ)

આ શાઅબાન માસમાં આપણાં માટે ખુશાલીઓનો ખજાનો છે.

૩જી શાઅબાનના દિવસે આપણાં વહાલા નબી સ.અ.વ. ના વહાલા નવાસા ઈમામ હુસૈન અ.સ. ની વિલાદત (જન્મ) થઈ હતી જેને કારણે સમગ્ર મદીના શહેર અને નબીનું ઉપવન ખુશાલીઓથી છલકાઈ ઉઠ્યું હતું.

૧૫મી શાઅબાનના દિવસે આપણાં ઈમામે ઝમાના અજ. ની પણ પુણ્યશાળી વિલાદત થઈ હતી અને પંદરમી એ જ “શબે બરાત” પણ છે જે આપણા માટે ઘણી મોટી પ્રસન્નતાની તારીખ છે.

૪ શાઅબાનનો દિવસ પણ આપણાં માટે એક મોટી ખુશાલીનો પ્રસંગ છે કેમકે તે દિવસે આપણાં આકા - અબુલ-ફઝલિલ-અબ્બાસ - અલમદારે કરબલા - સક્કાએ સકીનાની પુણ્યશાળી વિલાદત થઈ હતી.

વહાલા બાળકો ! આપણે આ દિવસોમાં એ બાબતનો ખાસ ખ્યાલ રાખવાનો છે કે શરીઅતની મર્યાદામાં રહીને જ ખુશાલી મનાવવામાં આવે. તબરુક અને મિઠાઈઓ વહેંચવાની છે. સલવાત અને સલામ સાથે એક-બીજા સાથે હાથ મિલાવવાના છે અને એક-બીજાને ભેટવાનું છે અને પોતાના મિત્રોને ભેટ સોગાદ આપવાની છે.

આ માસમાં અમારા તરફથી આપને નેક દુઆઓ - સાથે આ હાદી છે - જેને બરાબર વાંચજો, મનન કરજો અને આ ખુશાલીના પ્રસંગોને આપના આ હાદી માટે પણ તે ઉત્તરોત્તર પ્રગતિના સોપાન સર કરે તેવી દુઆઓ માંગવાનું પણ વીસરી જતાં નહીં - હોં !

વસ્સલામ



ઝેરે સરપરસ્તી હઝરતો હુજૂત

અરવાહોના ફિદાહ, અજજલલ્લાહો તઆલા ફરજહુશરીફ

મહુમ જનાબ મૌલાના આબીદ હુસૈન રીઝવી
સાહેબની યાદમાં

મુખ્ય તંત્રી :

સૈયદ મોહમ્મદ રેઝા રિઝવી ગરવી

કાર્યવાહક તંત્રી :

સૈયદ મોહમ્મદ અફ્ઝર

સૈયદ આબીદ હુસૈન એ રિઝવી 7383560072

સહાયકો :

અહમદ રેઝા મુરારહ

તાલીમ રેઝા અજમેરી

એહસાન અલી રિઝવી

અનુવાહક :

સૈયદ મોહમ્મદ ફાઝિલ બુખારી આઈ. એ. એસ (નિવૃત્ત)

શુષોભન :

Web Graphics મોહમ્મદ તાહીર

9898937633 E-mail: smtahir202@gmail.com

ટુરીંગ એજન્ટ :

સૈયદ મીસમ મેહદી રિઝવી 9510344219

“હાદી” માસિકના મેમ્બર બનવા માટે સંપર્ક કરો:

અમદાવાદ: (૧) શબ્બીર ભાઈ નુરાની, ફોન: ૯૩૭૬૧૬૮૩૦૬
(૨) મૌલાના ઝફરુલ હસન, ફોન: ૯૩૨૭૫૩૬૬૩૮
(૩) ઝાકીર ભાઈ મોમીન, ફોન: ૯૩૨૭૦૪૧૩૧૪

ભાવનગર: મુસ્તાકભાઈ વિરાણી, ફોન: ૯૮૨૪૫૩૮૧૧૪

મહુવા: મહેદીરઝા એમ. બંભોરા, ફોન: ૯૮૨૪૩૨૭૨૨૭

કાણોદર: નૌશાદભાઈ, જાફરી ચેનલ, ફોન: ૯૮૮૮૭૭૩૬૧૧

મેતા: મોહસીનભાઈ કદાવાલ, ફોન: ૯૮૮૮૩૬૮૦૮૮

ભરૂચ: મુશ્તાકઅલી પાનવાલા, ફોન: ૯૮૨૪૨૪૩૦૫૧

ઘોળકા: કમરઅલી મોમીન

અંજાર: રફીકભાઈ ખોજા, ફોન: ૯૮૨૫૩૧૮૬૨૧

રૂસ્તમપૂરા: સૈયદ આશીક હુસૈન, ફોન: ૯૮૨૪૧૧૮૩૭૨

રાજૂલા: મૌલાના હસન મહેદી, ફોન: ૯૮૦૪૧૪૬૧૧૦

સેલવાસા: ગુલામ અબ્બાસભાઈ દેવજાણી, ફોન: ૯૮૨૫૮૮૮૮૭૮

સિહોર: હસનઅલી વજીરઅલી વસાયા, ફોન: ૯૮૭૮૮૬૮૮૬૮

કચ્છ: મુશ્તાક હુસૈન અબ્દુલ હુસૈન માસ્ટર, ફોન: ૯૮૨૪૨૧૬૪૭૦

ડેડીયાપાડા: રિઝવાન હુસૈન અમીરઅલી રાજાણી, ફોન: ૯૪૨૭૧૭૫૨૩૧

ખાસ નોંધ: સભ્ય તથા એજન્ટ મિત્રોને નમ્ર અરજ છે કે જેનું અગાઉનું લવાજમ બાકી છે તે અને નવા વર્ષનું લવાજમ મોકલી આપવા વિનંતી.

વિગતો માટે સંપર્ક :

(રહ.)

હૌઝએ ઈલમીયહ ઈમામ ખુમૈની ગોલ્ડન પાર્ક, વટ્વા, અમદાવાદ, ગુજરાત, ભારત

E-mail: hadimasik@yahoo.com Website: www.hadikids.org

PHONE NO: 079-25892786, 94266 78614, 70969 21472, 97247 37865

વાર્ષિક લવાજમ: રૂપિયા ૩૦૦/-

3 HADI, MAY 2016

અહલેબૈત અ.સ. પ્રત્યે હૃદયમાં પ્રેમભાવ પેદા કરવાના ઉપાયો

(ગતાંકથી ચાલુ)

પ. આલે મુહમ્મદ સ.અ.વ. પ્રત્યેના પ્રેમના મહત્વનું વર્ણન કરતાં રહેવું :-

દરેક ચાહવાવાળાએ અહલેબૈત અ.સ. પ્રત્યેના પ્રેમના મહત્વનો પ્રચાર પ્રસાર કરતા રહેવું જોઈએ. પયગમ્બરે અકરમ સ.અ.વ. એ પોતે જ ફરમાવ્યું છે કે જો કોઈ આલે મુહમ્મદ સ.અ.વ. પ્રત્યેનો પ્રેમભાવ હૃદયમાં રાખીને મૃત્યુ પામશે તે જાણે કે શહાદતથી મૃત્યુ પામ્યો છે. તેના તમામ ગુનાહો માફ કરી દેવામાં આવ્યા છે. તે જાણે કે તૌબા કરીને મૃત્યુ પામ્યો છે. તે સંપૂર્ણ ઈમાન સાથે મૃત્યુ પામ્યો છે. મલ્કુલ મૌત (મૃત્યુનો ફરિશ્તો) તેને જન્મતની ખુશખબર આપે છે. તેની કબરમાં જન્મતની દિશામાં બે બારીઓ ઉઘડે છે અને ખુદાના રહેમતના ફરિશ્તાઓ માટે તેની કબર ઝિયારત કરવાનું સ્થળ (ઝિયારતગાહ) બની જાય છે.

અને આ પ્રકારની ઘણી રિવાયતો છે જેનું વર્ણન હૃદય સોંસરવું ઉતરી જાય છે અને લોકોને અહલેબૈત અ.સ. આસક્ત બનાવી દે છે. આમ અહલેબૈત અ.સ. પ્રત્યેના પ્રેમભાવ અંગે રિવાયતોમાં ઘણાં મોટા પ્રમાણમાં વર્ણનો મળે છે. પયગમ્બર ઈસ્લામ સ.અ.વ.એ ફરમાવ્યું છે કે મારા અને મારા અહલેબૈત અ.સ. પ્રત્યેનો પ્રેમ ઈસ્લામનો પાયો છે. (કન્ઝુલ અમાલ ભા. ૧૨, પા. ૧૦૫)

ઈમામ મુહમ્મદ બાકિર અ.સ. ફરમાવે છે કે અમો અહલેબૈત અ.સ. પ્રત્યેનો પ્રેમ દીન (ધર્મ) ની વ્યવસ્થા છે. (અમાલીયેતૂસી પા. ૨૮૬)

પયગમ્બરે ઈસ્લામ સ.અ.વ. એ ફરમાવ્યું છે કે જેણે પણ અમારી સાથે પ્રેમ કર્યો તેણે ખુદા સાથે પ્રેમ કર્યો અને જેણે અમારા પ્રત્યે દ્વેષ રાખ્યો તેણે ખુદા સાથે દ્વેષ રાખ્યો (અમાલીયે સદૂક - પા. ૩૭૬)

જામેઆ કબીરામાં પણ આપણે પઢીએ છીએ કે જેણે આપ સ.અ.વ. સાથે પ્રેમ રાખ્યો તેણે ખુદા સાથે પ્રેમ રાખ્યો.

પયગમ્બરે ઈસ્લામ સ.અ.વ. એ ફરમાવ્યું છે કે જેણે અહલેબૈત અ.સ. સાથે પ્રેમભાવ રાખ્યો તેણે મારી સાથે પ્રેમભાવ રાખ્યો અને જેણે તેમની સાથે દ્વેષ રાખ્યો તેણે મારી સાથે દ્વેષ રાખ્યો. (તારીખે દમિશક - તરજીમતિલ ઈમામિલહુસૈન અ.સ. પા. ૮૧)

ઈમામ મુહમ્મદ બાકિર અ.સ. ફરમાવે છે કે હું એ જાણું છું કે તમો અમારી સાથે જે પ્રેમભાવ રાખો છો તે એવી વસ્તુ નથી કે તમે પોતે પેદા કરી હોય પરંતુ આ તો (એવી વસ્તુ છે કે જેના વડે) અલ્લાહે તમને નવાઝ્યા છે. (અલ-મહાસિન-ભા. ૧, પા. ૨૫૬)

ઈમામ જાઅફરે સાદિક અ.સ. એ ફરમાવ્યું છે કે અહલેબૈત પ્રત્યેનો પ્રેમ સર્વશ્રેષ્ઠ ઈબાદત છે. (અલ-મહાસિન ભા. ૧, પા. ૨૫૭)

ઈમામ જાઅફરે સાદિક અ.સ. નો ઈર્શાદ છે કે મારા પ્રત્યેના પ્રેમને નગણ્ય સમજતા નહી, એ તો એવું સદકાર્ય છે કે જેનો બદલો હંમેશા મળતો રહેશે. (મનાકિબે ઈબ્ને શહર આશૂબ, ભા. ૪, પા. ૨૧૫)

રસૂલે ખુદા સ.અ.વ. એ ફરમાવ્યું છે કે હે લોકો, મારા કુટુંબ સાથે પ્રેમ કરતા રહેજો અને તેનાથી વિખુટા પડશો નહી. અમારો પ્રેમ હૃદયમાં હોય એ અવસ્થામાં જે ખુદાને સન્મુખ થશે તો એવો વ્યક્તિ અમારી ભલામણ (શફાઅત) ને કારણે જન્મતમાં દાખલ થઈ જશે. (બિહારુલ અનવાર ભા. ૨૭, પા. ૧૮૩)

અહલેઘૈત અ.સ. પ્રત્યેના પ્રેમની આવશ્યકતા અને તેના લાભ:-

સામાન્ય રીતે માણસને એવી વ્યક્તિ ગમે છે અને તે એવી વ્યક્તિને પ્રેમ કરે છે જે તેની સમસ્યાઓનું નિવારણ કરી દેતી હોય. તેને લાભ પહોંચાડતી હોય અને અહલેઘૈત અ.સ. તો એવી મહાન હસ્તીઓ છે કે જેમણે પોતાના ચાહવાવાળાઓને જ માત્ર નહીં પરંતુ સઘળા જરુરિયાતવાળાઓને લાભ પહોંચાડ્યો છે. તેઓ તો દરેક (વ્યક્તિની) દરકાર રાખનારાઓ છે. આ બાબતે પણ ઘણી રિવાયતો અને પ્રસંગોનું વર્ણન થયેલ છે. આપણે આ પ્રકારની રિવાયતો અને આ પ્રસંગોનો પ્રચાર પ્રસાર કરીને અહલેઘૈત અ.સ. પ્રત્યેના પ્રેમને પ્રચલિત કરવો જોઈએ.

કેટલીક પ્રખ્યાત હદીસો અત્રે આપવામાં આવેલ છે :-

નબીએ અકરમ સ.અ.વ. એ ફરમાવ્યું છે કે મારા અને મારા અહલેઘૈત પ્રત્યેનો પ્રેમ સાત પ્રસંગોએ લાભ આપે છે, એ એવા સાત પ્રસંગો છે કે જે અત્યંત ભયાનક અને ભયંકર છે.

(૧) મૃત્યુના સમયે (૨) કબરમાં (૩) કબરમાંથી ઉપાડવામાં આવશે તે પ્રસંગે (૪) નામએ આમાલ (વ્યક્તિએ આ લોકમાં કરેલ તમામ સારા નરસા કાર્યોનું સંપૂર્ણ વૃત્તાંત) આપતી વખતે (૫) સારા નરસા કાર્યોના હિસાબ પ્રસંગે (૬) સારા નરસા કાર્યોના

લેખા જોખા વખતે અને (૭) પુલેસિરાત ઉપરથી પસાર થતી વખતે
(મીઝાનુલ હિકમત ભા. ૨, પા. ૨૩૭)

એ વ્યક્તિએ રસૂલે ખુદા સ.અ.વ. ને પૂછ્યું : ક્યામત શું છે ?
અને કેવી રીતે આવશે ?

આપ સ.અ.વ. એ પૂછ્યું કે તેં ક્યામત માટે શું તૈયારી કરી છે ?

તેણે કહ્યું, કાંઈ ખાસ કર્યું નથી, સિવાય કે ખુદા અને તેના રસૂલ
સ.અ.વ. સાથે પ્રેમ કરુ છું. આપ હઝરત સ.અ.વ. એ ફરમાવ્યું :
તમે એની સાથે જ રહેશો જેને તમે પ્રેમ કરો છો. (માણસ જેની
સાથે પ્રેમ કરતો હોય તેની સાથે જ તે ક્યામતના દિવસે રહેશે).

હઝરત અલી અ.સ. એ ફરમાવ્યું છે કે જે કોઈ અમારી સાથે
પ્રેમ કરતો હશે તે ક્યામતના દિવસે અમારી સાથે જ રહેશે. જે કોઈ
પથર સાથે પણ પ્રેમ કરતો હશે તો ક્યામતના દિવસે ખુદા તેને તે
પથર સાથે જ રાખશે (બિહારુલ અનવાર ભા. ૩૭, પા. ૩૨૫)

અહલેબૈત અ.સ. પ્રત્યે પ્રેમ અને શ્રદ્ધા રાખનારાઓ માટે એક
સૌથી મહાન ખુશખબર એ છે કે તેઓ આખેરતમાં પણ અહલેબૈત
અ.સ. સાથે જ રહેશે. જે પ્રેમ આટલી હદે લાભદાયક અને
ઉપયોગી છે તો પછી આપણે કેમ તે પામવાથી વંચિત રહેવું
જોઈએ?

ઈમામ સાદિક અ.સ. એ ફરમાવ્યું છે કે મૃત્યુના સમયે જ્યારે તમારો જીવ ગળામાં આવીને અટકી જાય છે ત્યારે તમને અમારા પ્રત્યેના પ્રેમની ખાસ આવશ્યકતા હશે. જો તમારા હૃદયમાં અમારા પ્રત્યેનો પ્રેમ હશે તો શુભ સમાચાર આપનાર ફરિશ્તો આવશે અને કહેશે, લગીરે બીક રાખશો નહીં. તમો સંપૂર્ણ સુરક્ષિત (અમાનમાં) છો. (બિહારુલ અનવાર ભા. ૬, પા. ૧૮૭)

પયગમ્બરે ઈસ્લામ સ.અ.વ. એ ફરમાવ્યું છે કે અહલેબૈત અ.સ. પ્રત્યેનો પ્રેમ ગુનાહોના ખરી પડવાનું અને સદકાર્યો (નેકીઓ) માં વૃદ્ધિનું કારણ બને છે. (ઈર્શાદુલ કુલુલ પા. ૨૫૩)

ઈમામ જાઅફરે સાદિક અ.સ. નો ઈર્શાદ છે કે જે કોઈ પણ અમારી સાથે પ્રેમ કરે છે તેના હૃદયને ખુદા સંપૂર્ણ પવિત્ર કરી દે છે. (ઈસ્લામ એઝાલ ભા. ૧, પા. ૭૩)

આપ સ.અ.વ. એ ફરમાવ્યું છે કે જો કોઈએ પણ અમારા અહલેબૈત અ.સ. સાથે પ્રેમભાવ કેળવ્યો છે અને તે પ્રેમને પોતાના હૃદયના ઉંડાણમાં પ્રસ્થાપિત કરી દીધો છે તેની જીભથી વિદ્વતા અને ડહાપણની સરવાણીઓ ફૂટી નીકળશે. (અલ મહાસિન ભા. ૧, પા. ૧૩૪)

ઈસ્લામ

માતા-પિતા સાથે સહવ્યવહાર (નેહી) ને શ્રેષ્ઠતા અને ઉત્કૃષ્ટતાનું માપદંડ ગણાવે છે

ઈમામ સાદિક અ.સ. એ ફરમાવ્યું છે કે એક દિવસ રસુલે અકરમ સ.અ.વ. એક સભામાં બિરાજમાન હતા ત્યારે આપની રઝાઈ બહેન (એ બહેન કે જે માતાનું દૂધ પીવામાં સાથે હોય) ત્યાં આવ્યાં. આપ સ.અ.વ. તેમને જોઈને પ્રસન્ન થયાં. તેમની ઘણી આગતા સ્વાગતા કરી - તેમને બેસવા માટે પાથરણું પાથરી આપ્યું. જેથી કરીને તે પાથરણાં ઉપર બેસી શકે અને તે પછી તેમની સાથે વાતો કરવા લાગ્યાં. થોડીવારમાં તે ચાલ્યા ગયા. તેથી પછી થોડી જ વારમાં તેના ભાઈ કે જે પણ આપ સ.અ.વ. ની રઝાઈ ભાઈ (એ ભાઈ કે જે માતાનું દૂધ પીવામાં સાથે હોય) હતાં - તે આવ્યા પરંતુ આપ સ.અ.વ. એ તેમનો એટલો આદર સત્કાર કર્યો નહીં.

ત્યાં હાજર રહેલાંઓમાંથી એકે પૂછ્યું કે રસુલે ખુદા, આ ભેદભાવનું શું કારણ હતું? જો કે આ વ્યક્તિ તો પુરુષ હતો?

આપ સ.અ.વ. એ ફરમાવ્યું : એનું કારણ એ હતું કે આ દીકરી પોતાના માતા પિતા ને ખૂબ જ આદર આપતી હતી. (જામેઉસ્સઆદાત ભા.૨. પા. ૨૬૦)

જો માતા બોલાવે અને તે વખતે તમે મુસ્તહબ નમાઝ પઢતા હોવ તો પણ નમાઝ તોડીને તેમને જવાબ આપો. પરંતુ પિતા બોલાવે તો નમાઝમાં જવાબ નથી આપી શકતાં. (મુસ્તદરેકુલ વસાઈલ ભા.પા. ૧૫-૧૮૧)

મુઅલ્લા-બિન-ખનસ (રહ.) એ ઈમામ સાદિક અ.સ. થી રિવાયત કરી છે કે એક વ્યક્તિ રસૂલે ખુદા સ.અ.વ.ની સેવામાં હાજર થયો અને માતા-પિતાની સાથે સદવ્યવહારની બાબતે પૃચ્છા કરી ત્યારે રસૂલુલ્લાહ સ.અ.વ. એ ત્રણે વખત ફરમાવ્યું: માતાની સાથે સદવ્યવહાર કરો અને ચોથી વખત ફરમાવ્યું: પિતાની સાથે સદવ્યવહાર કરો. (વસાએલુશીઆ, ભા. ૨૧, પ. ૪૯૧)

એક દિવસ એક યુવાન પયગમ્બરે ઈસ્લામ સ.અ.વ.ની સેવામાં હાજર થયો અને અરજ ગુજારી: હે રસૂલુલ્લાહ સ.અ.વ. મારી માતા અત્યંત વયોવૃદ્ધ છે. તે હાલી ચાલી શક્તી નથી, હું તેને ખભે ઉપાડીને ફરુ છું. મારા હાથ વડે જ તેને જમાડું છું. મારી માં જે માંગે તે હું તેને લાવી આપુ છું. અને તેને દરેક રીતે પ્રસન્ન રાખુ છું. શું તેણે મારા ઉછેરમાં જે તકલીફો વેઠી હતી તે ભરપાઈ થઈ ગયેલી અને તેનો બદલો મેં વાળી દીધેલો ગણાય?

રસૂલે ખુદા સ.અ.વ. તે યુવાનના સદવ્યવહારથી ઘણાં રાજી થયા અને ફરમાવ્યું: તું ધન્યવાદને પાત્ર છે તેમ છતાંય તું પોતાની માં ની તકલીફોનો બદલો નથી વાળી શક્તો કેમકે તે નવ મહિના સુધી ઘણાં કષ્ટ વેઠીને તને પોતાના પેટમાં લઈને ફરતી રહી અને જ્યારે તું આ જગતમાં આવ્યો ત્યારે તેના દૂધ થી જ પોતાનું ભોજન મેળવતો રહ્યો અને તે તને તેડી તેડીને ફેરવતી રહી. હંમેશા તારી સહાયતા કરતી રહી અને દરેક પ્રકારની તકલીફો અને કષ્ટથી તારું રક્ષણ કરતી રહી. તેનો પાલવ તારું આશ્રયસ્થાન હતું. તે રાત દિવસ - તું મોટો થાય અને શક્તિશાળી અને સારું જીવન વિતાવી શકે તે આશા અને અભિલાષાથી તારું લાલન પાલન કરતી રહી હતી. તું તારી માતાની આટલી સારી રીતે સેવા કરે છે પરંતુ તે આશા અને અભિલાષા વગર. તેથી જ તું તારી માંની તકલીફોનો બદલો ચૂકવી શકે તેમ નથી. (ઉલગૂહાએ તરબીયતે કૂદકાન, પા. ૬૭)

આમ અલ્લાહ તઆલાએ આ સૃષ્ટિમાં મનુષ્યો માટે એક દયાળુ અને સહાનુભૂતિ ધરાવનાર હસ્તીનું સર્જન કર્યું છે તે માતા છે. જેની પ્રશંસા કરવા માટે આપણી જીભ ટૂંકી પડે છે.

હઝરત યુનુસ અ.સ. ની હુશ્મા

"لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ."

“લાઈલાહા ઈલા અન્તા સુબ્હાનકા ઈન્ની કુન્તો મિનઝઝાલેમીન.”

(સૂરએ અંબીયા, આ ૮૭)

હઝરત યુનુસ અ.સ. એ ઘણાં વર્ષો સુધી લોકોને એકેશ્વર (તવહીદ) સ્વીકારવા પ્રચાર પ્રસાર કર્યો પરંતુ લોકો સત્યના માર્ગે વળ્યા નહીં અને પોતાના અધર્મ (ફુફ) પર અડગ રહ્યા તેથી કોમની આ બેઈમાનીથી નિરાશ અને નારાજ થઈને આપ વસ્તીથી બહાર નીકળી ગયા અને કોમને અઝાબને સુપ્રદ કરી દીધી ત્યારે ખુદાએ તેમને એ હોડી વડે માછલીના પેટમાં પહોંચાડી દીધા એટલે હઝરત યુનુસ અ.સ. ને માછલીના પેટમાં બંદી અવસ્થામાં રહેવું પડ્યું ત્યારે તેમણે પોતાની પ્રાથમિક જવાબદારી તજવા (તર્ફે ઉલા) નો એકરાર કરીને તૌબા કરી કે મારે (મારી) કોમને નિઃસહાય છોડવી જોઈતી નહોતી અને જો આવું ન કર્યું હોત તો ખુદાએ મને માછલીના પેટમાં બંદી બનાવી દીધો ન હોત.

આપ અ.સ. એ માછલીના ઉદરના અંધકારમાંથી પોકાર કર્યો કે: “લા ઈલાહા ઈલ્લા અન્તા સુબ્હાનકા ઈન્ની ફુન્તો મિનઝઝાલેમીન.” અર્થાત: હે પરવરદિગાર, તારા સિવાય બીજો કોઈ ઈબાદતને લાયક (માઅબૂદ) નથી. તું અત્યંત પવિત્ર છે અને પોતાના આત્મા ઉપર (મારા પોતાની જ ઉપર) અત્યાચાર કરવાવાળાઓ માહેનો તો હું જ છું. (સૂરએ અંબિયા, આ ૮૭) ત્યારે ખુદાએ તેમની દુઆ કબૂલ કરી લીધી અને તેમને મુસીબતમાંથી છુટકારો આપ્યો અને ફરમાવ્યું, અમો આવી રીતે જ મોઅમિનોને છુટકારો આપતાં જ રહીએ છીએ. માછલીના પેટમાંથી છુટકારો મેળવ્યા પછી હઝરત યુનુસ અ.સ. પોતાની કૌમ પાસે પાછા આવી ગયા અને તેમની કૌમ પણ જનાબ યુનુસ અ.સ. ને વિંટળાઈ વળી અને એકેશ્વરવાદના માર્ગે (રાહે તૌહીદ) ચાલવા લાગી.



રસૂલે અકરમ સ.અ.વ. એ ફરમાવ્યું છે કે શું તમને ઈસ્મે આઝમ શીખવાડું કે જેના થકી અલ્લાહની બારગાહમાં દુઆ કબૂલ થાય છે અને તે દુઆ જનાબ યુનુસ અ.સ. ની દુઆ છે કે જેણે અંધકારમાં પોકાર કર્યો હતો. “લા ઈલાહા ઈલ્લા અન્તા સુબ્હાનકા ઈન્ની ફુન્તો મિનઝઝાલેમીન.”

એક વ્યક્તિએ પૂછ્યું: હે અલ્લાહના રસૂલ! આ દુઆ માત્ર હઝરત યુનુસ અ.સ. માટે જ છે કે બધા માટે?

હુઝુર સ.અ.વ.એ ફરમાવ્યું: શું તે આખી આયત નથી સાંભળી કે: “વ-કઝાલેકા નુન્જિલ મોઅમેનીન” (અર્થાત અમો આવી રીતે જ મોઅમેનીનને છૂટકારો આપતાં જ રહીએ છીએ) અને મોમિનો તો દરેક યુગમાં હોય છે.

અલ્લાહ તઆલાએ ઈશાદિ ફરમાવ્યું છે તે પ્રમાણે “ફલવલા અન્નહૂ કાના મિનલ મુસબ્બેહીન લલબેસા ફી બત્નેહી ઈલા યૌમે યુબઅસૂન.” (સૂરએ સાફ્ફાત, આ ૧૪૩-૧૪૪)

જો જનાબ યુનુસ અ.સ. (અલ્લાહ) ની તસ્બીહ પઢનારાઓ માંહેના ન હોત તો ક્યામતના દિવસ સુધી (માછલીના) પેટમાં જ રહી જાત એટલે કે આ અલ્લાહની તસ્બીહ અને ગુનાહના એકરારને કારણે જ જનાબ યુનુસ અ.સ. ને માછલીના પેટના કેદખાનામાંથી છૂટકારો મળ્યો હતો.

ઈમામ સાદિક અ.સ. એ ફરમાવ્યું છે કે મને આશ્ચર્ય થાય છે તે દુઃખદ પરિસ્થિતિમાં મૂકાયેલા વ્યક્તિ ઉપર જે આ દુઆને નથી પઢતો. “લાઈલાહા ઈલ્લા અન્તા સુબ્હાનકા ઈન્ની ફુન્તો મિનઝઝાલેમીન.” કેમકે આ (દુઆ) પછી અલ્લાહ તઆલા ફરમાવી રહ્યો છે કે:

“ફસ્તજબના લહૂ વ નજજયનાહો મિનલ ગમ્મે વ કઝાલેકા નુન્જિલ મોઅમેનીન.” (સૂરએ અંબિયા આયાત ૮૮) અર્થાત: આથી (તે પછી) અમોએ તેની દુઆ કબૂલ કરી લીધી અને તેને આ મુસીબતમાંથી છૂટકારો આપ્યો અને અમો આવી રીતે જ મોઅમેનીનને છૂટકારો આપતાં જ રહીએ છીએ).

આપણાં નબી સ.અ.વ. ના સદ્ચારિત્રના દ્રષ્ટાંતો

(ક્રમશઃ ચાલનાર લેખમાળા)

છળકપટ કરવાનું તો વિચારતા પણ નહીં

અવારિકુલ મઆરિક નામના પુસ્તકમાં આપ હમરત સ.અ.વ.ની રિવાયત છે કે શક્તિ અને સામર્થ્ય હોય ત્યાં સુધી કોઈની સાથે છળકપટ કરવા અંગે રાત્રે કે દિવસે ક્યારેય (એટલે કે કદીયે) વિચારતા પણ નહીં. આ આચરણ મારી સુન્નત (મારું આચરણ) છે અને જેણે મારી સુન્નતને જીવંત રાખી તેણે જાણે કે મને જીવંત રાખ્યો અને જે મને જીવંત રાખશે તે મારી સાથે જન્નતમાં જશે. (અવાહિક પા. ૪૭)



સાત ગુણોની આજ્ઞા

આપ હઝરત સ.અ.વ. એ ફરમાવ્યું છે કે, ખુદાએ મને સાત ગુણો (ટેવો) ની આજ્ઞા કરી છે:

- ૧) દરિદ્રો સાથે મિત્રતા કેળવવી અને તેમના સમિપ રહેવું.
- ૨) લા હવલ વલા કુબ્બતા ઈલ્લા બિલ્લાહ વધારે પ્રમાણમાં કહેવું.
- ૩) પોતાના સગા સંબંધીઓ સાથે સંબંધ જાળવી રાખવા - તેઓએ તારી સાથેના સંબંધ કાપી નાંખ્યા હોય તો પણ.
- ૪) દુનિયાની રીતે પોતાનાથી નિમ્ન કક્ષાના લોકોને જોતા રહેવું અને પોતાનાથી ઉચ્ચ કક્ષાના લોકોને ન જોવું. (તેમના પ્રત્યે નિઃસ્પૃહ ભાવ રાખવો)
- ૫) તમે સદકાર્યો કરતા હોવ ત્યારે નિંદા કરનારની નિંદાની પરવા કરવી નહીં.
- ૬) સત્ય બોલવું, તે કડવું હોય તો પણ.
- ૭) કોઈની પાસે એકાદ વસ્તુ (તુચ્છ વસ્તુ) પણ માંગવી નહીં.

(કિતાબ ઉસૂલે સિતા અશ્ર - પા. ૭૫)



જાગલ લુકમાબલી શિખામણો

(ક્રમશઃ ચાલનાર લેખમાળા)

પ્રમાણિકતા

હે મારા વત્સ, થાપણને તેને મુકનારને અવશ્ય પરત સોંપણી કરજો. તેથી તમારે આ લોક અને પરલોક (બંને)માં ભલાઈ છે. અને પ્રમાણિક રહેશો તેથી બીજાઓના આશ્રિત બનશો નહી અને ખુદાવન્દે આલમ અપ્રમાણિક અને થાપણ ઓળવી જનાર લોકોને પસંદ નથી કરતો. (બિહ રૂલાઅનવાર ભા ૧૩, પા ૪૧૬, હદીસ ૯)

સવારે વહેલા ઉઠવું

હે મારા દીકરા, સાવચેત રહેજો., ક્યાંક એવું ન થાય કે મરઘો તમારાથી ચાલાક થઈ જાય અને પોતાની નમાઝનું (તમારા કરતાં) વધારે ધ્યાન રાખનાર થઈ જાય. શું તમે નથી જાણતા કે દરેક નમાઝ માટે બાંગ પોકારે છે અને સવારે મોટા સાદે બૂમો પાડે છે કે જ્યારે તમે તો સુતેલા જ હોવ છો. (ઈશાદુલ-કુલૂબ પા ૭૨, પ્રકરણ ૧૨)




છ પ્રકારના લોકો-



છ બુરાઈઓ

ઈમામ અલી અ.સ. એ ફરમાવ્યું છે કે :-

અલ્લાહ છ લોકસમૂહોને તેમના છ દુરાચારોને કારણે
શિક્ષા કરશે (અઝાબમાં નાંખશે).



- ૧) અરબવાસીઓ (અરબ) ને તેમની અનિચ્છનીય ઈર્ષાને કારણે
 - ૨) વસ્તીઓ અને પ્રદેશોના સરદારોને તેમના ધમંડને કારણે
 - ૩) શાસકોને તેમના અત્યાચારોને કારણે
 - ૪) દીન (ધર્મ) ની જાણકારી રાખનારાઓને તેમની ઈર્ષાને કારણે
 - ૫) વેપારીઓને તેમની અપ્રમાણિકતાને કારણે
 - ૬) અજ્ઞાનીઓ-ગામડિયાઓને તેમની અજ્ઞાનતાને કારણે
- (કિતાબે નસાયેહ પા. ૨૪૯)




પોતાના સંતાનો પ્રત્યે માતા-પિતાના અધિકારો

અલ્લાહ તઆલાએ માત્ર મનુષ્યો માટે જ નહીં પરંતુ દરેક સજીવ માટે આ જગતમાં તેના માતા-પિતા કરતાં વધારે પ્રેમાળ, દયા અને સહાનુભૂતિ ધરાવનાર બીજા કોઈનું સર્જન કર્યું નથી. ખુદા તઆલાએ મનુષ્ય જાતિમાં માતા-પિતાના હૃદયમાં સંતાનો માટે જે પ્રેમ અને વહાલના ઝરણાં રાખ્યા છે તે તો અવર્ણનીય છે. એટલે કે એને શબ્દોમાં વર્ણવી ન શકાય. અને માતા-પિતા પોતાના સંતાનોના સુખ ચેન માટે પોતાના સુખ ચેનને ત્યજી દે છે અને કષ્ટ વેઠે છે તેથી (હલ-જઝાઉલ એહસાને ઈલ્લલ એહસાન. અર્થાત: ઉપકારનો બદલો ઉપકાર સિવાય બીજું કંઈ નથી - ની જેમ) ખુદાવન્દે હકીમ એ સંતાનો ઉપર પણ માતા-પિતાના આદરને ફરજિયાત (વાજીબ) કર્યો છે. એટલે સુધી કે પોતાની ઈબાદત અને બંદગી આપવાની સાથે જ માતા-પિતા ઉપર ઉપકાર કરવાની આજ્ઞા કરી છે.

ઉપકારનો અધિકાર :- અનેક આયતો એક અને એક અલ્લાહની ઈબાદતની આજ્ઞા સાથે જ માતા-પિતા સાથે ઉપકારપૂર્વક વર્તવાની પણ આજ્ઞા આપવામાં આવી છે જેમકે અલ્લાહની જ ઈબાદત કરો અને કોઈપણ વસ્તુને તેનો સાથી - તેની બરાબરીનો ઠરાવો નહીં અને માતા-પિતા સાથે ભલાઈથી વર્તો. (સૂરએ નિસા, આયત 3૬) બીજી જગ્યાએ ફરમાવ્યું છે કે (હે રસૂલ) તમે કહી દો કે આવો હું તમને જણાવું કે તમારા પરવરદિગારે તમારા પર કઈ કઈ વસ્તુઓ હરામ કરી છે (તેઓ છે કે) સાવચેત રહેજો કે (તમે) કોઈને પણ તેની સાથે - સમોવડિયો ન બનાવી લેતાં અને માતા-પિતા સાથે સદવર્તાવિ કરજો. (સૂરએ અન્આમ આ. ૧૫૧)

એક જગ્યાએ ઈશ્દિ થાય છે કે અને તે પ્રસંગને યાદ કરો કે જ્યારે અમોએ ઈઝરાયેલના વંશજો પાસેથી વચન લીધું કે ખબરદાર તમે અલ્લાહ સિવાય બીજા કોઈની ઈબાદત કરશો નહીં અને માતા-પિતા, સગાવહાલા, અનાથો અને નિરાધારો સાથે ભલાઈથી વર્તતા રહેજો. (સૂરએ બકરહ આ. ૮૩) અને એહસાન શબ્દપ્રયોગ કેટલીક સીમિત બાબતો માટે થયો નથી પરંતુ એવા સઘળા સદ્કાર્યો અને ભલાઈના કાર્યોના અર્થમાં આ શબ્દપ્રયોગ થયો છે કે જે મનુષ્ય બીજા મનુષ્ય માટે કરી





શકે છે અને સંતાનો ઉપર માતા-પિતાના અધિકારો તો ઘણાં મોટા પ્રમાણમાં છે.

માતા-પિતા સાથે ભલાઈ સદવર્તાવિ તે સર્વશ્રેષ્ઠ ઈબાદત છે. એક વ્યક્તિએ કહ્યું છે કે મેં ઈમામ જફર સાદિક અ.સ. ને પ્રશ્ન કર્યો કે કયું કાર્ય સૌથી શ્રેષ્ઠ છે? ત્યારે ઈમામ અ.સ. એ ફરમાવ્યું કે, નમાઝના સમયની શરુઆતમાં જ (અવ્વલે વક્તમાં) નમાઝ પઢવી. માતા-પિતા સાથે સદવ્યવહાર (નેકી) કરવો, ખુદાના કાજે ચુદ્દ (જિહાદ) કરવું, (વસાએલુશીઆ ભા. ૧૫ પા. ૧૯) માતા-પિતા વિધર્મી (કાફિર) હોય તો પણ તેમની સાથે સદવર્તાવિ કરવો.

ફઝલ બિન શાઝાન (રહ.) એ ઈમામ રિઝા અ.સ. થી રિવાયત વર્ણવી છે કે આપ અ.સ. એ મામૂનને પત્ર લખ્યો હતો. તેમાં એવી સઘળી બાબતો કે જે અલ્લાહની આજ્ઞાથી વિરુદ્ધની ન હોય તેવી બાબતોમાં વિધર્મી અલ્લાહની સાથે બીજાને પણ શરીફ ગણતાં હોય તેવા માતા-પિતાની આજ્ઞાઓનું પાલન ફરજિયાત (વાજિબ) ઠેરવ્યું હતું અને તે પણ એટલા માટે કે ખુદાની આજ્ઞાઓની બાબતમાં ખુદાએ સર્જન કરેલ વ્યક્તિનું આજ્ઞાપાલન યોગ્ય નથી. (વસાએલુશીઆ, ભા ૧૬, પા ૧૫૫)

ઈમામ સાદિક અ.સ. થી રિવાયત છે કે ત્રણ બાબતો એવી છે કે જે અંગે ખુદાએ કોઈને પણ પરવાનગી નથી આપી. (૧) થાપણ પરત કરવી - થાપણ મુકનાર વ્યક્તિ દુષ્ટ હોય કે સદચરિત્રાવાળો હોય તો પણ (૨) વચન પાલન કરો. જેની સાથે વચનબદ્ધ થયા હોવ તે વ્યક્તિ સારો હોય કે ખરાબ હોય તો પણ (૩) માતા-પિતા સાથે સદવ્યવહાર અને ભલાઈ કરતા રહો. તેઓ સારા હોય કે ખરાબ હોય તો પણ ખાસ કરીને માતાનો અધિકાર પોતાના સંતાનો ઉપર એવો છે કે જે વિશે ઈમામ જઅફરે સાદિક અ.સ. એ ફરમાવ્યું છે કે એક વ્યક્તિ હઝરત રસૂલે ખુદા સ.અ.વ. ની સેવામાં હાજર થયો અને અરજ ગુજરી કે હું એક એવો યુવાન છું જે ખુદાના કાજે યુદ્ધ (જિહાદ) કરવાની ઈચ્છા ધરાવુ છું પરંતુ મારી માતા આ બાબતે (પરવાનગી આપવા) જરાયે તૈયાર નથી. રસૂલે અકરમ સ.અ.વ. એ ફરમાવ્યું: પાછો જા અને પોતાની માતાની સેવામાં રહે. મને સત્યની સાથે મોકલ્યો છે તે અલ્લાહના સમ, માતાની એક રાત્રિની સેવા અલ્લાહના કાજે એક વરસ સુધી યુદ્ધ (જિહાદ) કરવાથી સારી છે. (જામેઉસ્સઆદાત ભા. ૨. પા. ૨૬)



બાબકોની ડાયરી

Page: 2-11-16
Date: ૨૧/૦૫/૧૬

"ચીઝી પધારવા માટે જુદા - જુદા
સુરચ્છીના કાવદા!"

૧] સુરચ્છી કદ્દ :-

આ સુરચ્છી લિમ્બેરી બાપવા ગાલ્લા ઉપર
પડવાથી લેમાં રહેતો માલ સુરચ્છીત રહેશે. સાંભા-
ચાંદીની સંગ્રહ અને બીજી સામાન સુરચ્છીત રહેશે.

૨] સુરચ્છી હુમઝા :-

આ સુરચ્છી પીતાની વામુળ નમાઝમાં
પડે તો તેની કુઠાસીયત અને લંગઢ્ઢરી હુર પશી
અને ચીઝી મેળવવી આશાન પશી.

૩] સુરચ્છી કહફ :-


આ સુરચ્છી લખીની હાથના વામ્બામાં
ચેરું મીઠું આંકળુ હોય તેમા તેને મૂકીને ઘરમાં રાખી
તો તે ગરીબાઈ-નિર્દીનતા અને કુર્ચી હુર રહેશે.

૫] સુરચ્છી કીવામદ :-

આ સુરચ્છી લિલાવત કવવાથી ચીઝીમાં
ખૂબજ પદાર્થ પશી.

જાકવી બાલીનવાજ
અબ્બામ હુસૈન
સાદાલ કોલોની,
મહુવા.

MO. 9173284397



030



❀ ચીઝી વધાવવા માટે ની
હીસી ❀

"જે મહત્તમ માર્ગ અપનાવે છે તે ક્યારેય
અરબાદ પતી નથી અને જે પચ્છેઝગારી (અંતમ)
અપનાવે છે તે ક્યારેય ગરીબ પતી નથી!"

"જે કોઈ અસ્લાહને શુકીને બીજાની પાસે માંગે
છે, તે વંચિત રહેવા માટે હુકમર બની જાય છે,
લોકો પાસે માંગણું લે ગરીબી અને ગાહાલીની
ચાવી છે."

"જે કોઈ જમતા પહેલા અને પછી પોતાના હાથોને
દોઈ લે છે, તેના જમવામાં રાહબાતથી અંત શુદ્ધી
અવકાશ રહેશે. જેટલો સમય તે ચપચી તેની વોશ
પિચાળ રહેશે અને કાલેકીક અમાઓથી શુદ્ધિતા
રહેશે."

"ગરમ ખોરાક ઠંડો પર્થ જવા હો પછી ખાવ અને
અવકાશ પણ ઠંડા ખોરાકમાં જ છે!"

ગકલો અલીગવાજ
અબાસ હુસૈન
D-105, સાદા કોમોની
મહુવા.

no. 9173284331 Dhaval 030



શાઅબાન માસની ફઝીલત અને આઅમાલ

શાઅબાન એ મહાન માસ છે જે હઝરત રસૂલે ખુદા સ.અ.વ. નો મહીનો કહેવાય છે. જ્યારે આપ સ.અ.વ. શાઅબાનનો ચાંદ જોતા તો એક ઘોષણા કરનાર આપની આજ્ઞાથી એવી ઘોષણા કરતો કે: “હે મદીનાવાસીઓ! હું રસૂલે ખુદા સ.અ.વ. નો પ્રતિનિધિ છું અને આપ સ.અ.વ. નો ફરમાન છે કે શાઅબાન મારો માસ છે. ખુદાની રહેમત હજો એ વ્યક્તિ ઉપર જે આ માસમાં મારી મદદ કરે એટલે કે રોજ રાખે.”

સફવાન કહે છે કે ઈમામ જઅફરે સાદિક અ.સ. નો ઈશ્દિ છે કે: “અમીરૂલ મોઅમેનીન અ.સ. ફરમાવે છે કે જ્યારથી રસૂલ સ.અ.વ. ની આ ઘોષણા મેં સાંભળી છે ત્યારથી શાઅબાન માસનો મારો એક પણ રોજો કઝા થયો નથી અને જ્યાં સુધી મારો જીવનદીપ ઓલવાઈ નથી જતો ત્યાં સુધી આ રોજ હું છોડીશ નહીં અને આપ અ.સ. એ એવું પણ ફરમાવ્યું છે કે શાઅબાન અને રમઝાન માસના રોજ તૌબા કબૂલ થવાના અને ગુનાહોની બખ્ષિશના કારણ બને છે.”



આ માસના કેટલાંક સંયુક્ત આઅમાલ:-



૧. દરરોજ ૭૦ વખત આ દુઆ પઢવી જોઈએ:

અસ્તાગફેરુલ્લાહ-૫-અસ્અલહુત્તૌબા

“અલ્લાહ પાસે બખ્શિશ માંગુ છું અને તૌબાની તૌફીક માંગૂં છું.”

૨. દરરોજ ૭૦ વખત આ દુઆ કહે:

અસ્તાગફેરુલ્લાહલ્લી લાઇલાહા ઇલ્લા-હોવરહમાનુરહીમ, અલ-હેયુલ-કય્યૂમ-૫-અતૂબો ઇલૈય્હ.

“હું અલ્લાહથી બખ્શિશ (ક્ષમા) ચાહું છું કે જેના સિવાય (બીજો) કોઈ પ્રાર્થનાને લાયક (માઅબૂદ) નથી જે બખ્શવાવાળો અને મહેરબાન છે અને તે અનંત સુધી જીવતો રહેનાર અને હંમેશા માટે રહેનાર છે અને તેની સમક્ષ (મારા ગુનાહોની) તૌબા કરૂં છું.”

૩. સદકો આપવો, પછી ભલે તે સદકો અડધી ખજૂર જેટલો પણ કેમ ન હોય. ઈમામ જાઅફરે સાદિક અ.સ. એ ફરમાવ્યું છે કે સદકો અને ઇસ્તિગ્ફાર જો કોઈ વ્યક્તિ શાઅબાન માસમાં સદકો આપે તો ખુદા તેના સદકામાં એવી રીતે વૃદ્ધિ કરે છે જેવી રીતે તમે ઊંટણીના એક નાના બોતડાને પાળીને એક કદાવર ઊંટ બનાવી દો છો. તેથી આ સદકો કયામતના દિવસે ઓહદ પર્વત જેટલો વિશાળ થઈ ગયો હશે.

૪. શાઅબાન માસમાં દરેક ગુરૂવારે બે રકઅત નમાઝ એવી રીતે પઢવામાં આવે કે તેની દરેક રકઅતમાં સૂરએ હમ્દ પછી ૧૦૦ વખત સૂરએ તવહીદ (ફુલહોવલ્લાહો અહદ) પઢે અને નમાઝ પછી સો વખત દુરૂદ પઢે. જેથી કરીને ખુદા તબારક-૫-તઆલા દીન અને દુન્યામાં તેની દરેક નેક હાજત પૂરી ફરમાવશે.

૫. શાઅબાનના રોજનો એક જુદો જ સવાબ છે અને રિવાયતમાં આવ્યું છે કે શાઅબાન માસના દરેક ગુરૂવારે આકાશ શણગારવામાં આવે છે, ત્યારે ફરિશ્તાઓ અર્ઝ કરે છે કે યા અલ્લાહ! આજના દિવસનો રોજો રાખનારને બખ્શી દે અને તેની તમામ દુઆઓ કબૂલ ફરમાવ.

“હાદી માસિક” તરફથી બધા મોઝમેનીનને



ઈમામ હુસૈન અ.સ.



ઈમામ સજ્જાદ અ.સ.

હઝરત અબ્બાસ અ.સ.



ઈમામ ઝમાના અ.જ.



હઝરત અલી અકબર અ.સ.

ની વિલાદતની મુબારકબાદ પાઠવીએ છીએ.



સૌથી પ્રથમ અઝાન પોકારનાર (મોઅઝ્ઝીન)

મોઅઝ્ઝીને ઈસ્લામ જનાબ બિલાલ સીરિયામાં દફન થયેલાં છે તેથી જ્યારે એક વખત એક સીરિયાવાસી ઈમામ સાદિક અ.સ. પાસે આવ્યો ત્યારે તેને જોઈને ઈમામ અ.સ. એ તેને ફરમાવ્યું કે:

મોઅઝ્ઝીનોમાં (એટલે બાંગ - અઝાન - પોકારનારાઓમાં) જે સૌથી પહેલાં જન્મતામાં જશે તે બિલાલ હશે.

આવનાર વ્યક્તિએ પુછ્યું: મૌલા એમ કેમ ?

આપ અ.સ. એ ફરમાવ્યું: એટલા માટે કે ઈસ્લામમાં સૌપ્રથમ અઝાન પોકારનાર વ્યક્તિ તેઓ જ છે.

(વસાએલુશીઆ, ભા. ૪, પા. ૬૧૪, હ. ૭)

સૌથી પ્રથમ સાચો સાક્ષી














ઈમામ સાદિક અ.સ. એ પોતાના સહાબી કુઝૈલને ફરમાવ્યું છે કે:

હે કુઝૈલ, સૌથી પ્રથમ સાચો કે જેણે સાચાની સાક્ષી આપી તે ખુદાવન્દે અઝઝ-વ-જલ્લ છે કેમકે તે સાચો પણ છે અને તે પોતે જ પોતાની સાક્ષી પણ આપે છે અને તે જાણે પણ છે કે તે સાચો છે.

(ઉસૂલે કાફી, ભા. ૩, પા. ૧૬૩)



જુઓ અને ચિત્ર બનાવો



આઈ ગેલેરી



નીચે આપેલ ચિત્રને મનગમતાં રંગ પૂરો:

یا صاحب الزمان (عج)



માહિતી

PUBLISH 10TH EVERY MONTH, RNI No: GUJGUJ/2015/59960

₹/. 30

REGISTERED UNDER POSTEL REGISTRATION No: AHD-C/51/2015-2018 VALID UP TO 31TH DECEMBER 2018

ISSUED BY THE SSPO's AHMEDABAD CITY DIVISION, PERMITTED TO POST AT AHMEDABAD PSO ON 10TH OF EVERY MONTH

PUBLISHED FROM: HAUZA-E-ILMIYAH IMAM KHOMAINI CHARITABLE TRUST

865/866, BEHIND TASLIM SOCIETY, NEAR GOLDEN PARK, VATVA, AHMEDABAD - 382 440

મસ્જિદે જમકરાન, કૂમ ઈરાન

HAUZA-E-ILMIYAH



PRINTED AND PUBLISHED BY: RIZVI MOHMED RAZA ABID HUSEIN ON BEHALF OF

HAUZA-E-ILMIYAH IMAM KHOMAINI CHARITABLE TRUST, RNI NO: GUJGUJ/2015/59960

AND PRINTED AT PRINT CARE, N.R. ESTATE, TAVDIPURA, SHAHIBAUG, AHMEDABAD-380 004

AND PUBLISHED FROM HAUZA-E-ILMIYAH IMAM KHOMAINI CHARITABLE TRUST

865/866, BEHIND TASLIM SOCIETY, NEAR GOLDEN PARK, VATVA, AHMEDABAD- 382 440

EDITOR: RIZVI MOHMED RAZA ABID HUSEIN

